

وہ ایک کھلا ہوا ظلم ہے اور بوقت نیلام ان املاک کو خریدنا تعاون علی الظلم والعدوان ہے جو اسلام کی مقدس رہنمائی کے لیے کسی طرح بھی قابل برداشت نہیں۔ لہذا ان املاک کو خریدنا مسلمانوں کے لیے ہرگز جائز نہیں۔

اس فتوے کے شائع ہوتے ہی دور دور تک گویا آگ ہی لگ گئی۔ حکام وقت نے اس کا سخت نوٹس لیا۔ جامعہ ڈابھیل کے کارپرداز گارڈی سیٹھ اور دوسروں سے باز پرس ہوتی کہ تمہارے مدرسہ کے مفتی نے یہ کیا تہلکہ مچا دیا ہے۔ سیٹھوں کی کاروباری مصالحتیں حکام سے وابستہ تھیں انہوں نے مفتی صاحب سے خدمتِ افتار واپس لینا چاہی لیکن مفتی صاحب کی خود دار اور حساس فطرت نے اس پورے پس منظر کو دیکھتے ہوئے جامعہ ڈابھیل سے قطع تعلق کو بہتر سمجھا۔

یہاں سے مفتی صاحب کے قیام کلکتہ کا دور شروع ہوتا ہے جو کم و بیش پانچ سال تک متدہوا، اور وہاں سے مفتی صاحب اپنی زندگی کا دوسرا تعمیری مشن یعنی ندوۃ المصنفین ایک نوحیز ادارہ کے ابتدائی شکل میں ہمراہ لے کر دہلی آگئے۔ یہ ۱۹۳۸ء کی بات تھی۔ ندوۃ المصنفین اپنی پوری آب و تاب کے ساتھ دہلی کے ایک صاف ستھرے علاقہ میں قائم ہوا اور مفتی صاحب کی غیر معمولی انتظامی صلاحیتوں اور ذوق و پسند کی نفاستوں نے اُس کو دن دوئی رات چوگتی ترقی سے ہمکنار کیا۔ مگر یہاں بھی فتاوئی کے لیے مفتی صاحب کی طرف رجوعات جاری رہی اور اپنی دوسری مصروفیات کے ساتھ ساتھ مفتی صاحب فتوے بھی لکھتے رہے۔ ۱۹۴۷ء بلکہ ۱۹۵۰ء تک کے عرصہ میں ہزاروں فتوے انہوں نے تحریر فرمائے۔ اُن کے دفتری ریکارڈ میں ایک ضخیم رجسٹر دستیاب ہوا ہے جس میں مفتی صاحب

کے تحریر کردہ سیکڑوں فتاویٰ کی نقل ہے۔ بہت سے فتوؤں پر حضرت مفتی محمد کفایت اللہ صاحب، حضرت مولانا حفظ الرحمن صاحب، مولانا قاری یوسف صاحب اور دوسرے معاصرین کی تصدیق و تصویب بھی ثبت ہے ان میں بیشتر فتاویٰ نکاح و طلاق کے معاملات یا اُس دور کے نئے ابھرے ہوئے مسائل۔ رویت ہلال، ریڈیو، ٹیلیفون وغیرہ کی خبروں کی شرعی قیمت، اذان و نماز میں لاؤڈ اسپیکر کے استعمال وغیرہ سے متعلق ہیں ان مسائل میں مفتی صاحب کا نقطہ نظر وہی تھا جو علماء حق کا مختار مسکت ہے۔

۱۹۷۷ء اور ۱۹۷۸ء کے بعد جب ملک کے سیاسی اور ہنگامی حالات نے بحرانی صورت اختیار کر لی اور مفتی صاحب کا بیشتر وقت ہنگامی کاموں میں گھر کر رہ گیا تو مفتی صاحب نے عملاً فتوے لکھنے موقوف کر دیے چونکہ فتویٰ نویسی کے لیے جو یکسوئی اور ذہنی سکون و فرصت درکار ہے، شب و روز کے ہنگاموں میں اُس کی کوئی گنجائش باقی نہیں رہ گئی تھی، پھر بھی جب کوئی مستفتی کسی معاملہ میں مفتی صاحب سے رجوع کرتا تو وہ اپنی مجبوری اور معذرت پیش کرتے ہوئے دوسرے علماء کرام کی طرف معاملہ کو محول فرما دیتے۔ تاہم کسی معاملہ کی اہمیت کو دیکھتے ہوئے وہ اپنے ان حالات میں بھی کبھی کبھی فتوے تحریر فرماتے رہے۔

ہم ذیل میں جو فتویٰ نقل کر رہے ہیں وہ اپنی نوعیت کے لحاظ سے اس دور کا ایک نازک اور اہم مسئلہ ہے جس پر مفتی صاحب نے بڑی احتیاط کے ساتھ مستفتی کو اپنے جواب سے مستفید فرمایا ہے۔

بِسْمِ اللّٰهِ الرَّحْمٰنِ الرَّحِیْمِ

۲۳ اپریل ۱۹۷۹ء

کیا فرماتے ہیں علماء دین اس مسئلہ میں کہ

موضع منچلے گاؤں ضلع بسیر (مہاراشٹر) میں زراعتی مقاصد سے معنی  
 ذرائع آبپاشی فراہم کرنے کے لیے ایک ذخیرہ آب (ڈیم - DAM) بنانے کا کٹری  
 منصوبہ ہے جس سے لاکھوں ایکڑ بنجر زمین سیراب ہو کر غذائی پیداوار کے  
 قابل بن جائے گی، اس کے لیے استعمال ہونے والا علاقہ زمین کے درمیان  
 ایک چھوٹی سی غیر آباد مسجد ہے جس میں بمشکل آٹھ یا دس آدمی بوقت واحد نماز  
 ادا کر سکتے ہیں مگر اس میں اذان و صلوٰۃ بالکل بند ہے اور ایک درگاہ  
 موسومہ بہ ماتک شاہ بابا بھی اسی علاقہ میں ہے۔ ان دونوں مذہبی عمارات  
 کو محفوظ کرتے ہوئے آبپاشی کا یہ منصوبہ پورا کرنا ممکن نہیں ہے، اسی لیے  
 ان دونوں عمارتوں یعنی مسجد و درگاہ کو یہاں سے منتقل کر کے دوسری  
 جگہ تعمیر کرنے کا انتظام کیا جاسکتا ہے۔ درگاہ کی حد تک مقامی باشندے  
 جن میں ہندو اور مسلمان شامل ہیں رضامند ہیں کہ اس کو یہاں سے لے جا کر  
 دوسری جگہ بنوادیا جائے۔ البتہ مسجد کے لیے شرعی و فقہی احکامات کی  
 رو سے علماء دین کا فتویٰ ضروری ہے۔ حکومت دوسری جگہ مسجد تعمیر کر کے  
 دینے یا اس کے معاوضہ کے لیے ڈیڑھ لاکھ کی رقم ٹرسٹ (TRUST)  
 کو دینے پر تیار ہے۔

کیا اس طرح مسجد و درگاہ کو رفاہ عام کی غرض سے ان کی موجودہ جگہ پر  
 منہدم کر کے دوسری جگہ تعمیر کیا جاسکتا ہے؟ شریعت اسلامی کا اس میں  
 کیا حکم ہے؟

براہ کرم جواب سے فوری اطلاع دیں۔ فقط

احقر ڈاکٹر اسحاق حجازی والا بمعرفت جناب شیخ عبدالستار

ہلپے ہاؤز، دوسری رابوڑی، ضلع تھانہ، مہاراشٹر

## الجواب

اس طرح کے معاملات انتہائی نازک اور دور رس نتائج کے حامل ہوتے ہیں، فقہ حنفی کے مفتی بقول کے مطابق جو مسجد ایک مرتبہ مسجد ہو جاتی ہے، ہمیشہ مسجد ہی رہتی ہے، حالات کا کوئی انقلاب اور زمانے کی کوئی گردش اس کی مسجدیت کو فنا نہیں کر سکتی اور حقیقت یہ ہے کہ فقہ حنفی کا یہ شرعی حکم زبردست حکمت و مصلحت پر مبنی ہے کہ اسی حکم سے مسجدوں کا مؤثر تحفظ ہو سکتا ہے۔ بنا بریں اس فیصلے کے مطابق صورت مسئلہ میں اس مسجد کو منہدم کرنے کا حکم نہیں دیا جاسکتا، کیوں کہ اس سے بے شمار فتنوں کا دروازہ کھل جاتا ہے اور مسجدوں کی حفاظت کی ضمانت باقی نہیں رہتی۔ اس تمہید اور ضروری تشریح کے بعد اس خاص معاملے میں فتوے کی حیثیت سے بالکل الگ یہ اہم سوال ہے کہ آخر کار اس کا حل کیا ہو، فقہی تصریحاً میں کچھ ایسے اشارے ملتے ہیں جن کی بنا پر یہ ضرور سوچنا پڑتا ہے کہ اگر چھوٹی سی مسجد عرصہ سے غیر آباد چلی آرہی ہے اور اس میں مدتِ مدید سے نماز نہیں ہوتی اور مستقبل میں بھی اس کی آبادی کی کوئی صورت نہیں ہے اور اہم تر مفادِ عامہ کے پیش نظر حکومت جبر و قہر سے نہیں بلکہ مسلمانوں کی رضامندی سے مسجد کی اس جگہ کے بدلے میں دوسری جدید مسجد تعمیر کرنے کے لئے آباد ہے اور عام مسلمان دوسری مسجد کی ضرورت اور افادیت کو محسوس کرتے ہوئے حکومت کی اس پیشکش کو قبول کرنے کے لیے تیار ہیں تو ان غیر معمولی مخصوص حالات میں اتنے بڑے مفاد کو دیکھتے ہوئے اس کی گنجائش ہونی چاہیے کہ اس غیر آباد اور ویران مسجد کا ضروری سامان دوسری جدید مسجد کی تعمیر میں لگا دیا جائے۔ ولو بتی مسجداً فضاق علی اہلہ والظہیق واسع ولاضرر علی اہل الطریق اخذ

من الطريق ووسع المسجد كما يجوز العكس لان الامرين في مصلحة  
 العامة احكام المعاملات نصف اول ص ۲۹۱  
 ولو خرب المسجد وما حوله وتفرق الناس عنه لا يعود الى ملك  
 الواقف عند ابي يوسف فبياع نقضه باذن القاضي ويصرف ثمنه  
 الى بعض المساجد (شامی مع در المختار جلد ۳ ص ۵۱۳)  
 ولاهل المحلة تحويل باب المسجد (خانية) وفي جامع الفتاوى  
 لهم تحويل المسجد الى مكان اخر ان تركوه بحيث لا يصلح فيها ولهم  
 بيع مسجد عتيق لم يعرف بانبيہ وصرف ثمنه في مسجد اخر الخ  
 (شامی جلد ۳ ص ۵۱۲)

## فقط واللہ تعالیٰ اعلم عتیق الرحمن عتانی

ندوة المصنفین، اردو بازار، دہلی

۳ جمادی الثانی ۱۳۹۹ھ

مطابق ۲۲ مئی ۱۹۷۹ء

یہ تھا مفتی صاحب کا انداز فکر و تصفیہ شرعی مصالح اور اوامر  
 و احکام کو پوری جرأت و استقامت کے ساتھ ملحوظ رکھتے ہوئے وہ الجھنوں  
 اور مشکلات کا عملی حل خود منشاء شریعت کی حدود میں رہتے ہوئے ضرورتاً تلاش  
 کرنا چاہتے تھے، وہ انتہائی پختگی کے ساتھ اس کے قائل تھے کہ حدود اللہ اور  
 شریعت اسلامیہ کے محکمت اور لواہی جن کا بیشتر تعلق بنیادی عقائد اور  
 فرائض و محرمات سے ہے سر بہ ازلی وابدی حقیقت ہیں۔ کسی بھی دور اور کسی بھی  
 حال میں ان کو فکری تاویلات اور موٹنگائیوں کے لیے اپن (OPEN) نہیں

کیا جاسکتا۔ البتہ فروعات اور عملی طور طریقوں سے متعلق تفصیلات میں وقت کے تقاضوں اور زندگی کی واقعی مصلحتوں کے لیے بہت کچھ گنجائشیں ہیں اور ان میں جمود، تنگ نظری اور ذہنی خشکی سے کام لینا، دین مبین کی بخشی ہوئی آسائشوں سے رُوگردانی اور خام خیالی کے مراد فہے۔

دینی معاملات پر بات چیت کرتے ہوئے مفتی صاحبؒ بسا اوقات لسانِ نبوت سے صادر شدہ یہ کلمات طیبات دہرایا کرتے تھے کہ

الدین یسر فی سوا ولا تعسر

مجھے یاد ہے کہ ایک موقع پر ہندوستان کے سابق چیف جسٹس مشر ہدایت اللہ سے مفتی صاحبؒ کی گفتگو مسلمانوں کو درپیش مسائل و مشکلات پر ہو رہی تھی اور محور بحث یہ تھا کہ جس دین برحق کی منفع بخشیوں اور بے لاگ ہدایت و رہنمائی سے ابد الابد تک، انسانی دنیا کو شرق و غرب میں، بحر و بر میں، گرم و سرد میں، جنگ و امن میں، صحت و مرض میں، فقر و فراخی میں، سازگار اور ناساز ماحول میں، تہی دستی اور پسماندگی میں اور عروج تمدن کی آسائشوں میں کیا فیض حاصل کرتا ہے، ایسے بابرکت اور عظیم مخزنِ رشد و ہدایت میں انسانی فطرت اور ظروفِ زمان و مکان کا کتنا لحاظ، کتنی لچک اور لچھ ہونا ضروری ہے کہ انسانی زندگی پر عملی گنجائشوں کا دروازہ کسی حال اور کسی دور میں بھی بند نہ ہو سکے اور اسی دین برحق کی رہنمائی میں انسان ہر ہموار اور سنگلاخ راستہ سے کامیاب و بامراد گزر سکے۔ فہل من صد کما ط



# حضرت مفتی عتیق الرحمن عثمانی

## اور ان کا قابلِ تقلید کردار

(از حکیم سید حسین دہلوی)

— (\*\*) —

حضرت مولانا مفتی عتیق الرحمن عثمانی کی ذات گرامی محتاجِ تعارف نہیں حضرت مفتی صاحب مذہبیاتِ اردو ادب اور سیاستِ ملکی میں بڑی بصیرت کے حامل تھے۔ آپ ہندوستان کے مقہر علماء دین میں سے تھے، مفتی صاحب مرحوم مفتی عزیز الرحمن عثمانی کے فرزندِ ارجمند تھے، آپ کے تایا مفتی حبیب الرحمن عثمانی مدتِ مدید تک ہتھم دار العلوم دیوبند رہے، آپ کے حقیقی چچا مولانا شبیر احمد عثمانی اپنے علم و فضل اور سیاسی سوجھ بوجھ میں اپنی مثال آپ تھے حضرت مولانا محمد احمد خلیفہ حضرت مولانا نانوتوی کے انتقال کے بعد مفتی حبیب الرحمن عثمانی نے بمشورہ مجلس شوریٰ مولانا قاری محمد طیب صاحب جو حضرت نانوتوی کے پوتے اور مولانا محمد احمد صاحب مرحوم کے صاحبزادے تھے نائب ہتھم دار العلوم نام زد فرمایا جس پر بعض علماء کو اختلاف ہوا، ان علماء کا کہنا تھا، کہ دارالعلوم وقف ہے۔ اس لئے اس منصب کے لئے مقہر عالم مدبر اور تجربہ کار شخصیت کو نام زد کرنا چاہئے، چونکہ قاری طیب صاحب اس زمانہ میں نوجوان اور نا تجربہ کار شخص تھے بعض علماء نے حضرت انور شاہ صاحب کشمیری جو صدر مدرس اور شیخ الحدیث دارالعلوم دیوبند تھے ان کو روزِ ملا کر جامع مسجد میں اس تقرر کے خلاف آواز بلند کرائی، جب اس واقعہ کا علم مفتی حبیب عثمانی کو ہوا تو انھوں نے ایک پروانہ جاری فرمایا جس میں تحریر تھا، کہ جن کو اس تقرر سے

اختلاف ہے وہ اپنے کو دارالعلوم سے خارج سمجھے اور دارالعلوم چھوڑ کر چلا جائے۔ یہ پروا نہیں وقت حضرت مولانا انور شاہ صاحب کی خدمت میں پیش کیا گیا اس وقت وہ طلباء کو درس حدیث لے رہے تھے، آپ نے پروا نہ پڑھنے کے ساتھ ہی حدیث شریف کی کتاب بند کر دی اور طلباء کو کہا کہ چونکہ مجھے اس تقرر سے اختلاف ہے، اس لئے میں دارالعلوم سے رخصت ہو رہا ہوں حضرت انور شاہ کے اس غم و اعلان کے بعد بعض طلباء جن میں حضرت مفتی عتیق الرحمن عثمانی اور مجاہد ملت مولانا حفظ الرحمن کے نام نامی خاص طور سے قابل ذکر ہیں اور اساتذہ میں حضرت مولانا شبیر احمد عثمانی حضرت شاہ صاحب کے ہمراہ ہو گئے۔ اور یہ سب حضرات دیوبند سے ڈابھیل ضلع احمد آباد گجرات چلے گئے اور وہاں جا کر حضرت انور شاہ نے دارالعلوم ڈابھیل قائم کر دیا، جو آج ایک عظیم دینی و علمی دارالعلوم کی حیثیت کا حامل ہے اور ہندوستان کے اول درجہ کی درس گاہوں میں اس کا شمار کیا جاتا ہے۔

حضرت مفتی عتیق الرحمن عثمانی مدتِ مدید تک دارالعلوم ڈابھیل میں فاضل مفتی کی خدمات انجام دیتے رہے حضرت مفتی عتیق الرحمن صاحب عثمانی نے بڑی خوبی یہ تھی کہ بریلوی دیوبندی اختلافی مسائل میں وسعتِ نظری سے کام لیتے تھے، وہ مسائل پر تنگ نظری اور جانبدارانہ مسلک کو فراس تہ دینی کے خلاف تصور فرماتے تھے، وہ مسئلہ کے سیاق و سباق پر گہرے مطالعہ کی روشنی میں تبصرہ کر کے فتویٰ صادر فرماتے تھے، وہ اپنی نجی گفتگو میں اکثر فرمایا کرتے تھے، کہ میں الاخلاف اختلاف انگریزوں کے ٹھوؤں کی کارستانی کا نتیجہ ہے۔ اس لئے جواب فتویٰ قطعاً غیر جانبدارانہ ہونا چاہئے جو علماء جانبداری سے جواب لکھتے ہیں وہ معصیت میں مبتلا ہوتے ہیں، اللہ ہم کو صراطِ مستقیم اور صحیح سوچ بوجھ کی توفیق عطا فرمائے۔ سیاسی ماحول میں بھی آپ مسائل کے دونوں پہلوؤں پر واضح تبصرہ فرمانے کے بعد اظہارِ رائے فرمایا کرتے تھے، زیادہ تر آپ مسائل سیاسی کو سمو کر حل کرنے کے حامی تھے۔ جب کسی ڈیلیگیشن میں وزیر اعظم ہند صدر جمہوریہ یا کسی دیگر اربابِ حل و عقد سے گفتگو فرماتے

تو بہت ہی نرم و سادہ الفاظ میں مسائل پر روشنی ڈال کر اپنا مدعا بیان فرماتے جو قابلِ قبول ہوتا۔

حضرت مفتی صاحب جب موضوعِ تصوف پر گفتگو فرماتے تو فرماتے کہ ہم بھی نقشبندی ہیں اور میرے بزرگ حضرت نانوتوی اور ان کے بزرگ طریقت حضرت مولانا دادا اللہ ہابو کی پشتی تھے، ان بزرگانِ دین نے جو دینی خدمات انجام دی ہیں ہم سب مل کر بھی اس کے عشرِ عشر کے برابر دینی تبلیغی خدمات انجام دینے میں قاصر ہیں۔ اللہ تعالیٰ ان کی قبور کو نور سے بھرے اور ہمیں ان کے چلن پر چلنے کی توفیق عطا فرمائے۔ آمین۔

حضرت مفتی صاحب اختلافی مسائل کو بڑھاوا دینے کے قابل نہیں تھے، وہ ان مسائل پر نہ زورِ قلم سے کام لیتے تھے اور نہ زورِ بیان سے وہ مرتجانِ مرتبہ شخصیت کے حامل تھے۔ اگر وہ کبھی میلادِ نبویؐ کی مجلس میں شریک ہوتے اور قیام کرنے کے لئے حاضرین کھڑے ہوتے تو حضرت مفتی صاحب بھی خاموش کھڑے رہتے، کبھی دیکھنے میں نہیں آیا کہ آپ ایسی مجلس سے اٹھ کر چلے آئے ہوں، یا قیام سے قبل وہاں سے ٹل گئے ہوں، وہ فرماتے تھے س

تو برائے وصل کردن آمدی

شہ برائے فصل کردن آمدی

وہ مصلحت آمیز گفتگو کرنے میں اپنی مثال آپ تھے، وہ اختلافی مسائل میں اپنا نقطہ نظر مدلل اور موزوں (مذاہبان میں واضح فرمادیتے تھے، سخت سے سخت اختلاف والے کو بھی مناسب الفاظ میں ظاہر فرمادیتے تھے، مجاہد ملت اکثر مسائل میں آپ سے مشورہ لیتے اور آپ کے تدبیر اور سوچ بوجھ کے قائل تھے۔

مجاہد ملت حضرت مولانا حفیظ الرحمن کے انتقال کے بعد جب جمعیتہ العلیا ہند کا نیا انتخاب ہونے والا تھا، اور جمعیتہ کے دستور کے مطابق صورتِ جمعیتہ علیا، صدارت

کی نامزدگی کے لئے نام مانگے گئے، تو صورتوں نے حضرت مفتی عتیق الرحمن عثمانی اور حضرت مولانا سید فخر الدین شیخ الحدیث دارالعلوم دیوبند کے ناموں کی سفارش کی پھر صوبائی جمعیتوں کو موصوفین کے نام بھیجے گئے، کہ وہ کسی ایک نام کا انتخاب کر کے بھیجیں، صوبائی آراء کچھ اس انداز میں آئیں کہ مرکزی جمعیتہ علماء ہند نے مناسب سمجھا کہ اجلاس عام جمعیتہ علماء ہند میں یہ نام پیش کر کے کھلے اجلاس میں صدر کا انتخاب عمل میں لایا جائے چنانچہ اجلاس عام میرٹھ میں یہ تجویز زیر غور آئی، حضرت مولانا سید اسعد صاحب مدنی کا گروہ مولانا فخر الدین شیخ الحدیث دارالعلوم کا حامی تھا، اور مولانا شاہد فاخری کا گروہ مفتی عتیق الرحمن عثمانی کا، اجلاس عام میں بڑی رقوقدح کے بعد طے پایا کہ مولانا فخر الدین صاحب صدر اور مفتی عتیق الرحمن صاحب ورکنگ صدر ہوں گے۔ اس اعلان کے بعد مسئلہ اصولی طور پر حل ہو گیا تھا لیکن مفتی عتیق الرحمن عثمانی کے حامی اس فیصلے کو تسلیم کرنے سے گریزاں تھے جس میں مفتی ضیاء الحق، مولانا سید انیس الحسن، مولانا محمد انصاری غازی مولود مسعود صاحب کے نام خاص طور پر قابل ذکر ہیں، ان حضرات کی خواہش تھی کہ اسی پنڈال میں متبادل جمعیتہ العلماء ہند کا انعقاد عمل میں لایا جائے اور مفتی عتیق الرحمن صاحب عثمانی کو صدر چن لیا جائے۔ جب اس گروپ کا ذمہ داروں نے شیخ عبدالحق پراچہ مرحوم اور مجھ حکیم سعید حسین دہلوی سے مشورہ کیا تو ہم دونوں نے ان کی اس رائے سے اتفاق نہیں کیا۔ وہ جانتے تھے اگر ان دونوں نے اتفاق نہ کیا بلکہ ہند نہیں چڑھے گی۔ ہم پر بہت زور ڈالا گیا ہم نے یہ کہہ کر اپنا پیچھا چھڑایا، کہ ہم دراکا بزرگوں سے مشورہ کر لیں پھر جوابات طے ہوگی اس پر عمل کریں گے۔ سب سے پہلے ہم دونوں نے حضرت مولانا شاہد فاخری سے مشورہ کیا، مولانا آپ سے باہر ہو گئے۔ فرمانے لگے اگر تم کو جماعت کا فیصلہ منظور نہیں ہے تو جماعت سے استعفا دے دو۔ جماعتی فیصلے سے انحراف جماعتی اصولوں کے منافی ہے، مولانا شاہد فاخری صاحب کے اس جواب کے

بعد ہم نے امیر شریعت بہار حضرت مولانا منت اللہ صاحب رحمانی سے مشورہ کیا ، حضرت مولانا نے بھی مولانا شاہد فاخری کے مشورہ کی تائید کی ، پھر ہم دونوں مفتی عتیق الرحمن عثمانی کی خدمت میں پہنچے ، ان کو واقعات بیان کر کے ان کی رائے معلوم کی حضرت مفتی صاحب نے فرمایا کہ ایک زمانہ میں کانپور والوں نے متوازی جمعیت تشکیل کی تھی ، اس کا حشر میرا آنکھوں کے سامنے ہے میں اپنے ماتھے پر ایسا کلنگ کا ٹیکہ نہیں لگوانا چاہتا کہ میری وجہ سے جماعت میں پھوٹ پڑی اور جماعت کے دو ٹکڑے ہو گئے۔ ان آزار کے حاصل کرنے کے بعد ہم نے کھل کر اختلاف کیا ، جس کی وجہ سے متوازی جمعیت علماء کا جواب شرمندہ تعبیر نہ ہو سکا کچھ عرصہ تک حضرت مفتی صاحب بطور ورکنگ صدر پابندی کے ساتھ شیخ عبدالحق پراچہ کے ساتھ مرکزی دفتر آتے رہے اور جماعتی خدمات انجام دیتے رہے۔

مولانا انیس اکھن وغیرہ کی کوشش سے جمعیت علماء مدھیہ پردیش کے ارکان نے متوازی جمعیت علماء ہند کے قیام کے لئے بھوپال میں اجتماع کیا ، جس کے کتا دھرنا مولانا صدر الدین صاحب انصاری بھوپالی وغیرہ تھے ، میں اور شیخ عبدالحق پراچہ اس اجلاس میں بن بلائے پہنچے ، مولانا صدر الدین انصاری نے بڑے اعزاز کے ساتھ ہم کو مدعو کیا لیکن ہم مجلس میں اس لئے شریک نہیں ہوئے کہ ہم کو حاضر ممبران مولانا اسعد مدنی صاحب کے حامی سمجھے تھے آخر کار وہاں بھی ہماری اسکیم کامیاب ہوئی ، وہاں بھی جلسہ عام میں مفتی عتیق الرحمن صاحب عثمانی نے انہیں خیالات کا اظہار کیا جو وہ ہم سے میرٹھ میں کر چکے تھے۔

اس واقعہ کے تقریباً ایک سال بعد گیا بہار میں جمعیت علماء ہند کا کھلا اجلاس ہوا ، مولانا اسعد مدنی نے مشورہ ورکنگ کمیٹی چند علماء کو نام زد کیا کہ وہ مفتی صاحب کو گیا کے اجلاس عام کی شرکت کے لئے آمادہ کریں ، ان علماء میں بھی بعض حضرات مفتی صاحب کی شرکت کے حامی نہیں تھے مفتی ضیاء الحق وغیرہ نے مفتی صاحب کو شرکت قبول نہ کرنے پر زور دیا ، نتیجہ یہ ہوا کہ مفتی صاحب نے شرکت سے صاف انکار کر دیا۔

مولانا سید اسعد مدنی صاحب باوجود اس اختلاف کے مفتی صاحب کے پاس مشورہ کرنے آتے جاتے رہے، مفتی صاحب میں لاکھ روپے کی بات یہ تھی کہ وہ مشورہ بے لاگ اور مفید دے دیا کرتے تھے، اور اپنے مزاج کے مطابق دونوں پہلوؤں پر مفصل روشنی ڈال دیا کرتے تھے۔

مفتی صاحب کا یہ کردار ناقابل فراموش ہے۔ مفتی صاحب کی دانشمندی، معاملہ فہمی و فراست کے سبب ہی قائل تھے۔ دعا ہے کہ اللہ تعالیٰ اُن کو مرتب علیا سے سرفراز فرمائے اور ہم کو بھی صراطِ مستقیم پر چلنے کی توفیق بخشے۔ آمین۔

— (\*) —

## پیغام

(از زینب سنکھ لانبہ)

جناب مولانا مفتی عتیق الرحمن صاحب عثمانی چند ایک شر دہانے پھول تحریر قدرت ہیں۔ سچائی و دیانتداری، غریب پرورد، ہر ایک مظلوم کی مدد و جان کرنی، خواہ کوئی مذہب ہو، یہ اثر میرے دل پر ہے۔ اور تازہ زندگی رہے گا۔ عرصہ دراز تعلق رہا، مگر ظالم موت ہم سے ایک عظیم انسان کی جان لے لی۔

میری دلی دعا ہے۔ کہ پروردگار ان کی روح کو شائقی دیں اور اپنے دربار میں (خدا) کے دربار میں جگہ دیں اور بہشت میں اعلیٰ مقام ملے۔

مفتی صاحب کی وفات کے بعد بھی میرا تعلق ان کے صاحبزادہ عمید الرحمن عثمانی اور ان کے پاک ادارے سے بالکل اسی طرح بڑا ہوا ہے۔ اور صاحبزادہ عمید الرحمن عثمانی مجھ سے بہت لگاؤ رکھتے ہیں۔

فقط خیر اندیش: زینب سنکھ لانبہ

# وہ بہار جو کچھ بھی لوٹ نہ سکی

## کی کچھ پُرانی یادیں

قاری محمد ادریس صاحب امام جامع مسجد فیوڈلی

\*\*\*(\*)\*\*\*

مفتی صاحب نے اپنے کمالِ علم و فضل کے ساتھ جس آن بان کی زندگی گزاری اور فکر و قلم کے جو اعلیٰ مشاغل اپنائے اُن میں راہِ سلوک و تصوف کی وہ اعلیٰ نسبت جو حضرت موصوف کو حاصل تھی کچھ زیادہ نمایاں نہ ہو سکی، مگر واقعہ یہ ہے کہ اُن کو سلسلہ نقشبندیہ حیشتیہ سے وابستگی موروثی نعمت و سعادت کے طور پر حاصل تھی اور عمر بھر وہ اپنے وظائف و اُوراد کے پابند رہے اور ہمیشہ ذکرِ خفی کو پسند فرماتے رہے۔

اُن کے والد ماجد مفتی عزیز الرحمن صاحب عثمانی اپنے وقت کے بڑے اہل اللہ میں شمار کئے گئے ہیں۔ انہیں شاہ عبدالغنی صاحب و مولانا رفیع الدین صاحب کے توسل سے حاجی امداد اللہ ہاجر کی کے مستند سلسلہ سے بیعت و ارشاد کی اجازت حاصل ہوئی تھی اور اپنے وقت میں ہزاروں بندگانِ الہی نے اُن کے ہاتھ پر بیعت و ارادت کا فیض پایا تھا۔

میرداد اہان مولانا قاری محمد اسحاق صاحب میرٹھی حضرت موصوف کے باقاعدہ مجاز اور جانشین بیعت و ارشاد تھے۔ وہ مستقل طور پر وہلی میں نہر سعادت خاں کے کنارہ پلنگش کے قریب ایک بالا خانہ میں رہائش رکھتے تھے چچا جان قاری محمد یعقوب صاحب مرحوم دادا جان کے ساتھ ہی رہتے تھے، اور والد مرحوم (مولانا قاری محمد یوسف صاحب) کی بھی قریبی جملہ میں